॥श्री महिषास्रमर्दिनीस्तोत्रम् ॥

अयि गिरिनन्दिन नन्दितमेदिनि विश्वविनोदिनि नन्दन्ते
गिरिवरविंध्यिषरोधिनिवासिनि विष्णुविलासिनि जिष्णुन्ते।
भगवति हे शितिकण्ठकुटुम्बिनि भूरिकुटुम्बिनि भूरिकृते
जयजय हे महिषासुरमर्दिनि रम्यकपर्दिनि शैलसुते॥
सुरवरवर्षिणि दुर्धरधर्षिणि धुर्मुखमर्षिणि हर्षरते
त्रिभुवनपोषिणि शंकरतोषिणिकिल्बिषमोषिणि घोषरते।
दनुजनिरोषिणि दितिसुतरोषिणिदुर्मदशोषिणि सिन्धुसुते

जय जय हे महिषासुरमर्दिनि रम्यकपर्दिनि शैलसुते ॥ अयि जगदम्ब मदम्ब कदम्बवन प्रियवासिनि हासरते शिखरिशिरोमणि तुंगहिमालय शृंग निजालय मध्यगते । मधुमधुरे मधुकैतभभंजिनि कैटभभञ्जिनि रासरते

जय जय हे महिषासुरमर्दिनिरम्यकपर्दिनि शैलसुते ॥

अयि शतखण्ड विखण्डितरुण्ड वितुण्डितशुण्ड गजाधिपते रिपुगजगण्ड विदारणचण्ड पराक्रम शुण्ड मृगाधिपते। निजभुजदण्ड निपातितखण्डविपतितमुण्ड भटाधिपते जय जय हे महिषासुरमर्दिनिरम्यकपर्दिनि शैलसुते॥

अयि रणदुर्मद शत्रुवधोदित दुर्धरनिर्जर शक्तिभृते चतुरविचार धुरीणमहाशिव दूतकृत प्रमथाधिपते । दुरितदुरीह दुराशयदुर्मति दानवदूत कृतान्तमते जय जय हे महिषास्रमर्दिनि रम्यकपर्दिनि शैलस्ते ॥

अयि शरणागत वैरिवध्वर वीरवराभय दायकरे त्रिभुवन मस्तक शूलविरोधिशिरोधिकृतामल शूलकरे। दुमिदुमितामर दुन्दुभिनाद महोमुखरीकृत तिग्मकरे जय जय हे महिषासुरमर्दिनिरम्यकपर्दिनि शैलसुते॥

अयि निजहुङ्कृतिमात्र निराकृत धूम्मविलोचन धूम्मचते समरविशोषित शोणितबीज समुद्भव शोणित बीजलते। शिवशिव शुम्भ निशुम्भमहाहव तर्पित भूत पिशाचरते जय जय हे महिषास्रमर्दिनि रम्यकपर्दिनि शैलस्ते॥

8

२

3

8

ц

ξ

b

धनुरनुसङ्ग रणक्षणसङ्ग परिस्फुरदंगनटत्कटके	
कनक पिशंग पृषत्कनिषंगरसद्भट शृङ्ग हतावटुके।	
कृतचतुरंग बलक्षितरंग घटद्बहुरंग रटद्बटुके	
जय जय हे महिषासुर मर्दिनि रम्यकपर्दिनि शैलसुते ॥	6
जय जय जप्यजये जय शब्दपरस्तुति तत्पर विश्वनुते	
भण भण भिन्जिमि भिंक्रतनूपुर सिंजितमोहित भूतपते ।	
नटितनटार्ध नटीनटनायक नाटितनाट्य सुगानरते	
जय जय हे महिषासुरमर्दिनिरम्यकपर्दिनि शैलसुते ॥	९
अयि सुमनः सुमनः सुमनः सुमनोहर कान्तियुते	
श्रितरजनी रजनी रजनी रजनीकर वक्त्र वृते ।	
सुनयनविभ्रमर भ्रमर भ्रमरभ्रमर भ्रमरिंपते	
जय जय हे महिषासुरमर्दिनिरम्यकपर्दिनि शैलसुते ॥	१०
सहितमहाहव मल्लमतल्लिक मल्लितरल्लक मल्लरते	
विरजितवल्लिक पल्लिकमल्लिकभिल्लिकभिल्लिक वर्गवृते।	
सितकृतफ़ुल्ल समुल्लसितारुणतल्लज्पल्लव सल्लल्लिते	
जय जय हे महिषासुरमर्दिनि रम्यकपर्दिनि शैलसुते ॥	११
अविरलगण्डगलन्मदमेदुरमत्तमतङ्गजराजपते	
त्रिभुवनभूषणभूतकलानिधिरुपपयोनिधि राजसुते।	
अयि सुदतीजन लालसमानसमोहनमन्मथ राजसुते	
जय जय हे महिसासुरमर्दिनिरम्यकपर्दिनि शैलसुते ॥	१२
कमलदलामल कोमलकान्ति कलाकलितामल भाललते	
सकलविलास कलानिलयक्रम केलिवलत्कल हंसकुले ।	
अलिकुल संकुल कुवलय मण्डल मौलिमिलद्र्कुलालिकुले	
जय जय हे महिषासुरमर्दिनि रम्यकपर्दिनि शैलसुते ॥	٤3
करमुरलीरववीजित कूजित लज्जित कोकिल मञ्जुमते	
मिलितपुलिन्द मनोहर गुञ्जित रञ्जितशैल निकुञ्जगते ।	
निजगुणभूत महाशबरीगण सद् गुणसंभृत केलितले	
जय जय हे महिषासुरमर्दिनि रम्यकपर्दिनि शैलसुते ॥	१४
कटितटपीत दुक्लविचित्र मयूखितरस्कृत चन्द्ररुचे	

Koyilnet Page 2

प्रणतसुरासुर मौलिमणिस्फुरदंशुलसन्नख चन्द्ररुचे।	
जितकनकाचल मौलिपदोर्जित निर्भरकुंजरकुम्भकुचे	
जय जय हे महिषासुरमर्दिनि रम्यकपर्दिनि शैलसुते ॥	१५
विजित सहस्रकरैक सहस्रकरैकनुते	
कृतसुरतारक संगरतारक संगरतारक सूनुसुते।	
सुरथसमाधि समानसमाधिसमाधि सुजातरते	
जय जय हे महिषासुरमर्दिनि रम्यकपर्दिनि शैलसुते ॥	१६
पदकमलं करुणानिलये वरिवस्यति योऽनुदिनंसिशवे	
अयि कमले कमलानिलये कमलानिलय: स कथं न भवेत् ।	
तव पदमेव परंपदमित्यनुशीलयतोमम किं न शिवे	
जय जय हे महिषासुरमर्दिनि रम्यकपर्दिनि शैलसुते ॥	१७
कनकलसत्कल सिन्धुजलैरनु सिंचिनुतेगुण रंगभुवं	
भजति स किं न शचीकुचकुम्भ तटीपरिरम्भ सुखानुभवम् ।	
तव चरणं शरणं करवाणि नतामरवाणि निवासि शिवं	
जय जय हे महिषासुरमर्दिनि रम्यकपर्दिनि शैलसुते ॥	१८
तव विमलेन्दुकुलं वदनेन्दुमलं सकलं ननु कूलयते	
किमु पुरुहूत पुरीन्दुमुखी सुमुखीभिरसौ विमुखीक्रियते ।	
मम तु मतंं शिवनामधनेभवती कृपया किमुतक्रियते	
जय जय हे महिषासुरमर्दिनि रम्यकपर्दिनि शैलसुते ॥	१९
अयि मयि दीनदयालुतया कृपयैव त्वया भवितव्यमुमे	
अयि जगतोजननी कृपयासियथासि तथाऽनुमितासिरते ।	
यदुचितमत्र भवत्युररी कुरुतादुरुतामपाकुरुते	
जय जय हे महिषासुरमर्दिनि रम्यकपर्दिनि शैलसुते ॥	२०

Koyilnet Page 3